

GÖYƏRÇİN

10

2014-cü il

AĞILLAR

ŞEİRLƏR
ƏYLƏNCƏLƏR



Əziz balalar, Azərbaycanda elə adam tapılmaz ki, məşhur "Vətən" şeirini əzbər bilməsin:

Könlümün sevgili məhbubu mənim,
Vətənimdir, vətənimdir, vətənim.
Vətəni sevməyən insan olmaz,
Olsa da o şəxsdə vicdan olmaz.

Bu şeirlərin müəllifi Abbas Səhhətdir. Düz 140 il bundan əvvəl dünyaya göz açan Abbas Səhhət ixtisasca həkimdir. O, canı kimi sevdiyi vətən övladlarını həmişə sağlam, elmlə, bilikli görmək istəyirdi. Neçə-neçə nəsillər bu görkəmli şairin əsərlərini oxuyub oxuya, şeirlərini əzbərləyə-əzbərləyə böyüyürdülər. Necə deyərlər, onlar Abbas Səhhətdən Vətəni sevmək dərslərini öyrənirlər.

A.Səhhət Azərbaycan uşaq ədəbiyyatının təməl daşlarını qoyan qeyrətli bir vətəndaş, ləyaqətli ziyalı, unudulmaz şairdir.

Ruhu şad olsun Səhhət babanın!

ABBAS SƏHHƏT 140

QUŞLAR

Quşlar, quşlar, a quşlar,
Qaranquşlar, a quşlar!
Cəh-cəh vurun burada,
Gay yerdə, gah yuvada.
Qonun bu tək budağa,
Çox getməyin uzağa.
A quşlarım, getməyin,
Məni qəmgin etməyin!
Quşlar, neçin gedirsiniz?
Yoxsa ki seyr edirsiniz?
Quşlar uçdu, əkildi,

Vay, səsləri kəsildi!
Bir səs gəlir uzaqdan,
Mən dinlərəm bayaqdan:
Söylə ki, qış yavuqdur,
Sizin yerlər soyuqdur.
Var isticə ölkələr,
Qışda bizə xoş gələr.
Səbr et, qoy, yaz olsun,
Bir qar, yağış az olsun!
Sovqat gətirər quşlar,
Sizə gözəl mahnılar.


Musiqi: Rəşid Şəfəq
Söz: Rafiq Yusifoğlu

MÜƏLLİMİN QƏLƏMİ

Müəllimin qələmi
İş görməyə tələsir.
Minaaxtaran kimi
Sətirlər üstə gəzir.

Yaxşı cümlə görəndə
Qanad çalan quş olur.
Hər səhv tapanda sanki
Bir minaya tuş olur.

Tez kağıza qırmızı
İşarələr düzülür.
Yaralanmış qələmdən
Elə bil qan süzülür.



VAĞ VƏ TISBAĞA

(Okeaniya nağılı)

V ağ suyu qurumuş sahədə gəzərkən ayağı bir yarığa keçdi. Elə bu zaman yağış yağdı, sel gəldi. Su yazıq quşun lap boğazına qədər qalxdı. Vağ kənarda üzən köpək balığını görüb xahiş etdi ki, onu xilas etsin. Ancaq balıq sahilə üzməkdən qorxub suyun dərinliyinə baş vurdu.

Vağ yaxınlıqda üzən balıqlardan xahiş etdi ki, ona kömək etsinlər. Ancaq balıqlar da yazıq quşa kömək eləyə bilmədilər.

Vağ gördü ki, yaxınlıqda bir tısbağa üzür. O, həyəcanla qışqırdı:

-Bacıcan, mənə kömək elə. Yoxsa suyun altında qalıb boğulacam.

Tısbağa yaxına üzüb gəldi və quşun ayağı iləşən yeri burnu ilə eşməyə başladı. Vağ çırpınıb havaya uçdu və tısbağaya dedi:

-Sən mənə ölümdən xilas etdin. Nə vaxtsa mən də sənə köməyinə gələ bilərəm.

Kəndlilər suyun sahilə yaxınlaşdığını görüb tor qurdular. Bu tora köpək balığı və digər balıqlar düşsələr də kəndlilər onları açıb buraxdılar. Dedilər ki, bu dadsız balıqlar bizə lazım deyil.

Nəhayət, tora həmin tısbağa düşdü. Kəndlilər çox sevindilər. Tısbağanı sudan çıxarıb sahilə apardılar.

Adamların başçısı dedi ki, sabah çoxlu odun yığıb ocaq qalayar, tısbağanı bişirib yeyərik. Kəndlilərin hərəsi bir iş dalınca getdilər. İki oğlanı isə sahilə qoydular ki, tısbağaya keşik çəksinlər.

Bunu uzaqdan görən vağ uçub oğlanların yanına gəldi və dedi:

-İstəyirsinizsə sizin üçün rəqs eləyəm?

-Əlbəttə, istəyirik, - oğlanlar sevincə cavab verdilər.

Onlar əllərinə keçən bəzək əşyalarını vağın boynundan asdılar ki, rəqs zamanı daha da gözəl

Tısbağa sakit səsle vağa dedi:

-Bacıcan, bunlar mənə öldürmək istəyirlər.

-Qorxma, mən sənə kömək eləyəcəm. Ancaq mənim sözlərimi diqqətlə dinlə və hərəkətə keç! Quş oğlanların yanına gedib rəqs eləyə-eləyə oxumağa başladı:

-Kerembacbi, kerembacbi, ayaqlarını aç!

Tısbağa bu sözləri eşidib ayaqlarını açdı.

-Kerembacbi, kerembacbi, başını çəpərə sox!

Tısbağa bu dəfə də əmri yerinə yetirdi.

-Kerembacbi, kerembacbi, qonşu həyəətə keç!

Tısbağa qonşu çəpərə keçib gizli yollarla irəlilədi.

-Kerembacbi, kerembacbi, suya gir!

Tısbağa suya girdi. Dərinliklərə baş vurub gözdən itdi.

Adamlar odun yığıb qayıdanda gördülər ki, tısbağa yoxdu. Onlar təəccübləndilər. Oğlanlardan soruşdular ki, bura kim gəlib. Onlar dedilər ki, burda vağdan başqa heç bir canlı görməmişik.

Adamlar diqqətlə baxıb anladılar ki, tısbağanı heç kəs oğurlamayıb, o özü qaçıb canını qurtarıb.

Tərcümə edib işləyəni R.Y.Əliyev

